

रानी दुर्गावती विश्वविद्यालय, जबलपुर

जीवन की नई शुरुआत है सेवानिवृत्ति— कुलपति प्रो. मिश्र

— रादुविवि यूजीसी मानव संसाधन केन्द्र द्वारा विदाई समारोह का आयोजन, लगभग चार दशकों की विश्वविद्यालयीन सेवा के बाद रिटायर हुए पूर्व कुलसचिव प्रो. कमलेश मिश्र

जबलपुर 02 अगस्त। रानी दुर्गावती विश्वविद्यालय के पूर्व कुलसचिव एवं यूजीसी मानव संसाधन केन्द्र, रादुविवि के डायरेक्टर प्रोफेसर कमलेश मिश्र लगभग चार दशकों की विश्वविद्यालयीन सेवा के उपरांत 31 जुलाई 2022 को सेवानिवृत्त हो गए। विवि विज्ञान भवन में आयोजित सेवानिवृत्ति समारोह की अध्यक्षता करते हुए माननीय कुलपति प्रो. कपिल देव मिश्र ने कहा कि सेवानिवृत्ति जिंदगी की शाम नहीं बल्कि नई पारी की शुरुआत होती है। प्रो. कमलेश मिश्र ने अपने व्यक्तित्व एवं कृतित्व से न सिर्फ देश बल्कि विदेश तक में अपनी पहचान बनायी है। ऐसे व्यक्तित्व के धनी समाज में कम ही मिलते हैं।

मंगलवार को विवि के यूजीसी मानव संसाधन केन्द्र द्वारा आयोजित विदाई समारोह में कुलसचिव प्रो. बृजेश सिंह ने प्रो. कमलेश मिश्र के अकादमिक एवं प्रशासनिक कौशल की सराहना की। मुख्य अतिथि के रूप में मंगलायतन विवि कुलपति रिटा. ले.ज. डॉ. ए.के. मिश्र, एवीएसएम ने कहा कि बहुमुखी प्रतिभा के धनी प्रो. मिश्र ने हमेशा ही अपने सेवाभाव से विवि कल्याण के लिए सदैव कार्य किये। विशिष्ट अतिथि क्षेत्रीय संचालक उच्च शिक्षा डॉ. लीला भलावी ने कहा कि प्रो. मिश्र सरीखे प्राध्यापक कभी सेवानिवृत्त नहीं होते हैं। उनके सरल, सहज एवं स्नेहिल कर्मठ व्यक्तित्व का लाभ सदैव शिक्षा जगत को मिलता रहेगा। मंच से संकायाध्यक्ष प्रो. राकेश बाजपेयी, विवि अध्यापक संघ अध्यक्ष प्रो. भरत तिवारी, विवि कर्मचारी संघ पूर्व अध्यक्ष बंशबहोर पटेल, संकायाध्यक्ष प्रो. रामशंकर, वित्त नियंत्रक श्री रोहित कौशल आदि ने भी अपने विचार व्यक्त किये।

लंबा रिसर्च और शैक्षणिक अनुभव—

विदाई समारोह में प्रो. राजेश्वरी राणा, निदेशक मानव संसाधन केंद्र ने बताया कि प्रो. कमलेश मिश्र का लगभग 38 वर्ष लम्बा शैक्षणिक अनुभव रहा है और रिसर्च अनुभव 43 वर्षों का रहा है। उनकी प्रथम नियुक्ति 10.01.1989 को सहायक प्राध्यापक भूगोल के रूप में शासकीय तिलक कॉलेज कटनी में हुई थी। बाद में उन्होंने सहायक संचालक एएससी, रादुविवि का दायित्व संभाला। इसके पश्चात वे एएससी, रादुविवि में रीडर, प्रोफेसर व निदेशक के पदों पर रहे। उन्होंने अपने कार्यकाल में रादुविवि कुलसचिव, अधिष्ठाता महाविद्यालयीन विकास परिषद, कार्यपरिषद सदस्य, नैक कोआर्डिनेटर जैसी महत्वपूर्ण जिम्मेदारियों को वहन किया। वे पूर्व विभागाध्यक्ष भूगोल विभाग रादुविवि एवं प्रभारी विभागाध्यक्ष विवि केन्द्रीय लायब्रेरी व प्रौढ़ एवं निरंतर शिक्षा भी रहे। प्रो. कमलेश मिश्र के निर्देशन में 13 शोधार्थियों को पीएचडी अवार्ड की गयी। समारोह का संचालन प्रो. राजेश्वरी राणा ने किया एवं आभार प्रदर्शन करते हुए प्रो. कमलेश मिश्र ने सभी के प्रति धन्यवाद ज्ञापित किया। इस अवसर पर डॉ. आलोक मिश्रा, डॉ. आलोक चंसौरिया, विवि मानव संसाधन केंद्र के डॉ. संजीव पाण्डेय, डॉ. जया

सिंह, योगेन्द्र अग्निहोत्री, राजेन्द्र कुशवाहा, बबलू व समस्त एएससी स्टॉफ सहित कौशल विकास विभाग प्रमुख प्रो. सुरेन्द्र सिंह, संकायाध्यक्ष प्रो. धीरेन्द्र पाठक, डॉ. अजय मिश्रा, डॉ. मीनल दुबे, डॉ. देवांशु गौतम, डॉ. आशारानी, डॉ. प्रवेश पाण्डेय, डॉ. हरीश यादव सहित समस्त शिक्षक, अधिकारी, कर्मचारी एवं शहर से आये गणमान्यजन मौजूद रहे।

रादुविवि जनसम्पर्क प्रकोष्ठ / क्रमांक / 1145 / 02.08.2022